

## అటపిండి

గుడిపాటి వెంకటాచలంగారు బి. ఏ. యల్ టీ.

('జెరుమి' ననుసరించి)

నా చిన్నతనంలో మాకు ఒక నాయనమ్మ వుండేది. ఆమె పేరు వెర్రిబామ్మ. కాని అట్లు బహు ప్రశస్తంగా వుండేది అవిడచేస్తే ఇంత వరకు ఒకసారిగా, పాతికట్లకంటే, తక్కువ తిన్న వాడులేడు. మాలో ఆమెని, అందుకనే, అట్లబామ్మ, అనేవాళ్లం. ఎల్లాచేనేదో, ఆపిండిలో 'ఏంకలిపేదో' ఎవరికీ తెలియదు. ఒకసారి నేను మాచెల్లెలుగారి ఊరు వెళ్లుతున్నా. మాచెల్లెలు గర్భిణీతో ఉండి బామ్మ అట్లు తివాలని వుందని ఉత్తరాలు రాస్తోంది. బామ్మ ఏం చేసిందంటే, పిండికలిపి, ఒక పెద్ద సత్తెప్పాలలో వేసి, సిబ్బిబ్బోర్లించి, గుడ్డవాసివకట్టి, నన్ను ముందు తీసుకెళ్లిమంది. మన్నాకు తను బయలుదేరివస్తానంది. చేబోల్లో మధ్య ఒకరోజు దిగాను. మన్నాడు తెల్లవారి రైలుకొచ్చి, మూటా గిన్నె పెట్టుకుని, ప్లాటుఫారంమీదనుంచున్నా. దగ్గరవున్న వాళ్లందరూ మూటలూ బ్రంకులూ మోసుకుని దూరంగా పోతున్నారు. కారణం తెలియక, ఎందుకన్నా మంచిదిపోని అని, నామూటా, గిన్నె తీసుకుని, నేనూ వాళ్ల వెనకాల వెళ్ళి నుంచున్నా. వాళ్ళు నాకేసికోపంతో చూసి వెనక వొదిలిపోతే కెవెళ్లి మళ్లీ నుంచున్నారు. ఆలోచించా, ఏందుకానన్నిట్లా ఏజిపిస్తున్నారని. ఒకవేళ ఈ అట్లపిండి వాసనేమో. కాని మాయింట్లో వాళ్ళందరికీ చాలా అలవాటే. అదిగాక ఆవాసక తగిలేటప్పటికి సంతోషంకూడానూ. ఈకాస్త భాగ్యానికే ఇంత అడావిడా; ఎంతసుకుమారం అబ్బా అనుకున్నా.

రైలుతా కిక్కిరిసివుంది. నేనెక్కినపెట్టిలో ఆపూరివాళ్ళెవరూ ఎక్కలేదు. వాళ్ళు కనిపెట్టెవున్నారు, నేనెక్కడయెక్కుతానో చూస్తూ నేనెక్కినచోట ఇదివరకే పదిమందివున్నారు, చోటులేదన్నారు.

కాని నాతప్పాలముందుతోసి, వెనకాల నేనూ ఎక్కాను. తప్పాల పైన బల్లమీదపెట్టి, ఇద్దరు లావాటివాళ్ళు మధ్యయిరికి, చాలా వుక్కగా వుండండి యీవాళ అన్నాను. రెండునిమషాలయింది ఒక ముసలాయన ఇటు అటు కదలడం మొదలుపెట్టాడు. “చాలా ఉక్కగా వుండండి యిక్కడ” అని పెద్దట్రాంకోటి మోసుకొని బయటికి బయలుదేరాడు. “ఇంకోచోట అసలు ఒకరిమీద ఒకరునుంచున్నారండి” అన్నా ఆగలా. రెండోలావాటాయనకూడా లేచి వెనకాల వెళ్ళాడు. ఒకన్నివోదిలి ఒకరు ఉండలేరుగాబోలు అనుకొని, హాయిగా సద్దుకున్నాము. ఇంతలో తక్కినవాళ్ళందరూ “హూ. హూ” అని ముక్కుల్లో అనడం మొదలుపెట్టారు. ఒకాయనమీద తెల్లనిబొట్టు వడ్డది, వైకిమాస్తే తప్పాల్లోపిండికారుతోంది. బండిఅంతా పరిమళం. అలాత్తుగా ఒకమాపైనా ఆడకుండా, నలుగురులేచి బస్తాలు, ట్రంకులు, దింపుకుని, బయటికి నడిచారు. మిగిలినవాళ్ళం హాయిగా కాళ్ళుజాచుకున్నాం. మిగిలినవాళ్ళలో ఒకబ్రాహ్మణుడు, శవాలు మోశేవాడిలాగున్నాడు, “కుళ్ళిన పసిపిల్లశవంవాసన” అన్నాడు. ఆమాటతో అదిరిపడి, ఇంకా ముగ్గురులేచి, ఒకళ్ళకాళ్ళకి ఒకళ్ళు అడ్డంకమతో, బండిలోనుంచి కిందికి దొర్లారు. రైలు కదుల్తోంది. ఆఖరికి ఆబండికల్లా నేనూ పచ్చకోటాయినా మిగిలాము. “ఏమిటండీ ఈ కొంచానికి యింతఅడావిడిచేస్తారు వీళ్ళు? అంతావేషం!” అన్నాడు. ఆయనికి చాలాజలుబుచేసింది కాని రైలు బయలుదేరిన కాసేపటికల్లా, ఒక్కసారి గాలిరివ్వునకోట్టెప్పటికి, చాలా బాధపడడం మొదలుపెట్టాడు. ఆజలుబూ గిలుబూ వోదిలిపోయింది. తరవాత స్టేషనులో కాఫీతాగొస్తానని దిగి ఇంకోబండిలో ఎక్కేశాడు. చాలా సీచమయినపని చేశాడనుకున్నా.

తరవాత, బండి అంతానాదే. ప్రతిస్టేషనులో మనుషుల్ని హాయిగా వొక్కణ్ణి ఇటూ అటూ చూస్తేనిచ్చింతగా కూచున్న నన్ను నాబండిని చూసి, కళ్లుకుట్టి, “ఒరేయ్ శంకరయ్యా! కాళీబండిరా.

ఇట్లారా, అని ట్రాంకులూ, సంచులూ మోసుకొచ్చి; తలుపు తెరచి మెట్లెక్కి; ముక్కుతో ఇటూ అటూ ఘాది, బండికేసీ నా మొహం కేసీ, చూసి: అమాంతం వెనకాల వాళ్ల మీద విరుచుకు పడేదీ. అందరూ అంతే, ప్రతిష్టేషను దగ్గిరా అంతే. ఏమెరగనట్టు, అటుకేసి మొహం తిప్పేసి కూచున్నా. రయిలు కదలుతున్నా, అట్టే వుండి పోయినారుగాని, నా బండిలో మాత్రం ఎక్కలేదు.

గిన్నె దించుకొని, హాయిగా, గోదావరి స్టేషనులో దిగాను. కూలీ మాయింటిదాకా ఒక అణాకి గిన్నె మోసుకొస్తానన్నాడు. గిన్నె నెత్తి మీద పెట్టాను. దించాడు. “రానండి” అని, వెళ్లిపోయాడు. ఇదంతా చూస్తున్న ఇంకోడు ఆలోచించి, రెండణాల కొస్తానన్నాడు. గిన్నె నెత్తిని పెట్టుకున్నాడు. కష్టంతో బల్లదాకా నడిచాడు. దింపాడు. “నాచాతకాడండి బాబూ” అని వెళ్లాడు. “పావలా యిస్తానని” కేకేశా. మాట్లాడకుండా నెత్తిమీద గుడ్డతీసుకొని, వాసనచూసు కుంటూ, పోతున్నాడు.

అఖరికి అర్ధరూపాయికి బండిమాట్లాడు కొన్నాను, వాడు మాత్రం వోదల దలచుకోలా, అసలు రెండణాలు మామూలు. మాచెల్లెల గారింటికి ఒకనిముషం తరువాత “బాబూ కేవుచాలదు. ముప్పావలా యిప్పించాలి” అన్నాడు. కొంచెం దూరం తోలాడు. “ఒకరూపాయి యిచ్చినాకష్టం చాలదు” అని ఆపాడు. ఏకష్టం? అది అతనికే తెలియాలి. ఎంతకష్టంగా లేకపోతే. అంత నశ్యం పీలుస్తాడు? సరేనన్నా, ఏంచెయ్యను. అంతకంటే, మల్లిరూపాయి న్నర కావాలి అనపోతున్నాడు. ఇంతలో గోదావరిమీదనుంచి గాలివిసరింది. ఎద్దువేపు, ఎద్దు పరుగు మొదలుపెట్టింది. గుర్రం పసి కిరాదు. వెనకనుంచి ఏం వస్తూందను కొన్నదో. ఏమిటో బండి ఎవరి మీదనించన్నా పోతుందనుకొన్నా, కాని బండిరాకముందే, గాలితగల గానే ఎక్కడున్నవాళ్లు అక్కడే ఇల్లల్లోనికి, దుకాణాల్లోకి, పక్క సందుల్లోకి తప్పకున్నారు. ఇంటిదగ్గర బండి ఆగితేనా? నలుగురు

ఎద్దుని పట్టుకున్నారు. ముక్కులవతలికి తిప్పేసి అప్పటికే ఆగకపోయ్యేదే? బండివాడు దూకి ఎద్దుముక్కుకి గుడ్డకప్పేసి, నశ్యం వాసన చూపించకపోతే ఇంటిలోనికి వెళ్లాను. గిన్నా నేనూ, చెల్లెలూ పిల్లలూ పరిగెత్తుకుంటూ వచ్చారు. “అన్నయ్యా” అని, “మామయ్యోచ్చాడు, మామయ్యోచ్చాడు,,నీ గదిలోకి. గుమ్మం దగ్గర అందరూ తటాలున ఆగారు, కష్టంమీద మా చెల్లెలుమాత్రం మొహంమీద పమిట కొంగు కప్పుకొనివచ్చి, యేమిస్తో నన్ను కావలించుకొని, “అన్నయ్యా! యెందుకు దాస్తావు? చెప్పనాతో. యేం ఘోరం జరిగిందో,, అంది. “ఏం లేదమ్మా బామ్మయిచ్చిన అట్లపిండి,, అన్నాను.

బామ్మరాత్రికూడా రాలేదు. మూడురోజులు మాశాం రాలేదు. ఏంకదిపితే ఏమవుతుందో అని ఆగిన్నెని అట్లానేవుంచాం. ఆతలుపు మాత్రం గొట్టంవేసి, తాళింవేసి, శీలుచేసి, చిల్లుల్లో గుడ్డపేలికలూ అవీ కుక్కాము. ఎవరం ఆవేపుపోలేదు. నేను స్నానంచేసి, నబ్బుతో కడుక్కున్నాను; కాని ఇంకా బజార్లలో నాగాలితగలగానే మనుషులు, కలెక్టరు మోటారుముందు తప్పుకునేట్టు, తప్పుకోటం, మానలేదు. వెండు రోజులుండి మా చెల్లెలు, అట్ల ఆశ వదలుకొని ఇంక పూరుకోలేక “ఈపిండి బామ్మ యేం చెయ్యమంది?” అని అడిగింది. “వచ్చిందాకా, మట్టుకోకుండా, అట్లానే వుంచేమంద” న్నాను. “చెప్పడమెందుకు? దాన్నెవరు కదిలిస్తారంది. మూడురోజులూ అయింది. పిల్లలుకొంచెం నలతగా కనపడ్డారు. ఆడుకోరు. అక్కడక్కడ దిగులుగా చేతికిలబడతారు. చుటిపిల్ల కారణంలేకుండా మారాంపట్టి యేడుపు. బామ్మకి ఉత్తరాలురాశాం; రిప్లయి ప్రీనేయిడు తెలిగ్రామలిచ్చాం! జనాబురాలేదు. నాలుగోరోజున మా చెల్లెలంది “ఒక రూపాయి ఇచ్చి, దీన్నీ అవతలపారేయిస్తే బామ్మ కోప్పడుతుందా?” ఆ, తప్పకండా కోప్పడుతుంది. ఎన్నడూ ఇంక అట్లు చెయ్యదు. నవ్వదు. మాట్లాడదు. మని మొహం చూడదు. అయినా

రూపాయికి ఎవడు పారేస్తాడు? వొట్టివీనికి పది రూపాయిలు తీసుకుంటాడే, అన్నాను.

వాసవ ఇల్లంతా వ్యాపించింది. పెద్దమ్మాయికి విరోచనాలు; అబ్బాయికి జ్వరం; చిన్నపిల్లకి పొంగు; మాచెల్లెలికి ఆరోగ్యంలేనెప్పులు. ఏంచెయ్యం? ఎవరితో చెప్పకండా ఇల్లుతాళంవేసి, సత్రానికి పోయాము.

ఇన్నాళ్ళు మాబావపూళ్ళోలేడు. మేముసత్రానికెళ్లిన మర్నాడు పూళ్ళోదిగి ఇల్లుతాళంవేసుంటే మమ్మల్ని వెతుక్కుంటూవచ్చాడు. అతని వెనకాల పెద్దగుంపు. చుట్టపక్కలవాళ్ళందరూ 'ఇల్లు తెరుస్తారా లేదా?' అని పలనూరుకూసలన్నా జరిగాయి. మరియారస్తులనుకున్నాము. సత్రానినిగొస్తే దాగుతుందా!,, అని ఒకటే అనుకుంటున్నాము. మునిసిపాలిటీ వారు ఇల్లుతగల పెట్టటానికి సిద్ధంగా ఉన్నారు. ఏచెయ్యం? జబ్బు పిల్లల్నేసుకొని వెనకాలికెళ్లాము.

అధికారాన్ని నేను మాబావా మూతులకి గుడ్డలుకట్టుకుని, ఒక సెంటుబుడ్డి మీదగుమ్మరించుకుని ఆతప్పాల బుకాలమీద మోసుకుంటూ, గోదావరివేపు బయలుదేరాం. నిద్దరో మరుషులు కలవరించారు, కేకలుపెట్టారు. తొందరగా వెళ్లి, శాషయ్యమెట్టదగ్గర నావ తీసుకుని నీళ్లమధ్యకుపోయి గిన్నె పాళంగా గోదావరిలో పడేశాం. నీళ్లల్లో పిండిపారపోసి గిన్నె తెచ్చుకోవాలని బుద్ధిపుట్టింది. కాని మూత తీస్తే, లోపలినించి ఏమొస్తుందో, ఏదన్నా విషజంతువు బయలుదేరుతుందేమో అని భయమేసింది. రెండురోజుల్లో శేషయ్యమెట్ట గుమ్మెత్తిపోయింది, ఒక్కరూ నీళ్ళుముంచుకోరు. ఏదో చాలా వుండ్రోపం రాబోతుందని పూళ్ళోవుకారు. రైలుబిళ్లెమీద, రూబ్బుకివ్యతిరేకంగా, ముప్పైమైళ్ళ వేగంతో పోతుంది. పెద్దపెద్దచాపలు చచ్చి తేలుతున్నాయి. కాని ఒక్కరూ వాటినిముట్టుకోరు. గోదావరిదాటే పిట్టలు గిరగిరతిరిగి నీళ్లలో పడుతున్నాయి. చివరికి పడవలూ వలలూ వేసుకుని, గోదావరి కెలికి, గిన్నె నిపట్టి బయటికితీశారు. యెట్టాకనుక్కున్నా

రో, ఏమో, ఈయిగా నిద్రపోతున్న ఇంటిల్లిపాదికి అర్ధరాత్రి హఠాత్తుగా మెళుకువవచ్చింది. వూపిరిపీలవడం అసాధ్యమై తంటాలువడ్డాం. వెంటనేలేచి లాంతర్లు వెలిగించి ఆపుపద్రీవం ఏమిటని వెసితే, అరుగుమీద ఆగిన్నెవుంది. వెంటనే ఆగిన్నెని తీసికెళ్ళి పూరిబయట దూరంగా స్మశానంలో, నిలువులోతున గుంటతీసి పాతి పెట్టించాము. మర్నాటికి కలెక్టరుకీ ఛార్జినికీ పెద్దమాన్ స్వరుఅర్జీలు వెళ్ళాయి. వాసనకి దెయ్యాలన్నీ లేచి స్మశానంలోంచి పూళ్ళోకి బయలుదేరాయట. మునిసిపాలిటీవారు మమ్మల్ని బలవంతంచేసి, ప్రిసిక్యూషన్ చేస్తామని బెదిరించి, ఆగిన్నె తప్పించారు. చివరికి ఒకమంచి సంగతి ఆలోచించాము అనంతపురంలో మేము ఒకరికి అయిదువేలు బాకీ. ఆయన పేరదీన్ని బంగీకట్టి పోస్టాఫీసుకు తీసికెళ్ళాము. యిరవయి రూపాయిలు లంచమిస్తేనేగాని ఆగుమాస్తా బంగీతీసుకోలా. ఆరోజు మధ్యాహ్నంనుంచి పోస్టాఫీసుకీ పక్కనున్న మునిసిపల్ ఆఫీసుక సెలవు. ఆసాయంత్రంరైలు గోచావరిస్తేషనిక్కి అరమైలుముందే ఆగింది మరతిప్పినా యింజన్ కదలలేదు. చివరికి యేంచేశారో తెలియదు. వార్తాపత్రికల్లోమాత్రం యెన్నడూలేనిది అనంతపురంలో ప్లేగు మోదలుపెట్టిందని చదినాము. ఆయన ఇంతవరకూ అప్పుకోసం అడగలేదు. ఆయనకిఅరుగురుకోడుకులూ పదిమందిమనమలూవున్నారు. వాళ్ళెవరూ ఇంతవరకు మాకువుత్తరం రాయలేదు.